



சென்னை, நந்தம்பாக்கம், வர்த்தக மையத்தில், நேற்று (11.01.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், அயலகத் தமிழர் நலன் மற்றும் மறுவாழ்வுத் துறை சார்பில் நடைபெற்ற அயலகத் தமிழர் தினம் - 2024 விழாவில் அமைக்கப்பட்டுள்ள கண்காட்சியினைத் திறந்து வைத்து பார்வையிட்டார். இவ்விழாவில் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மஸ்தான், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் மருத்துவர் கலாநிதி வீராசாமி, எம்.எம்.அப்துல்லா, அயலகத் தமிழர் நல வாரியத்தின் தலைவர் கார்த்திகேய சிவசேனாபதி, பொதுத் துறை செயலாளர் க. நந்தகுமார், அயலகத் தமிழர் நலன் மற்றும் மறுவாழ்வுத் துறை ஆணையர் பா.கிருஷ்ணமூர்த்தி மற்றும் அரசு உயர் அலுவலர்கள் கலந்து கொண்டனர்.

மயூர வாகன சேவன விழாவின் 100வது ஆண்டு விழா: 'பாம்பன் சுவாமிகளின் சரித்திரம்' எனும் மறுபதிப்பு செய்யப்பட்ட நூல்!

அமைச்சர் பி.கே.சேகர்பாபு வெளியிட்டார்!

சென்னை, ஜன.12-முதலமைச்சர் மு.க.ஸ்டாலின் அவர்களின் வழிகாட்டுதலின் படி, இந்து சமய அறிநிலையத்துறை அமைச்சர் பி.கே.சேகர்பாபு நேற்று (11.01.2024) சென்னை, திருவான்மியூர், பாம்பன் குமரகுருதாசர் சுவாமி திருக்கோயிலில் மயூர வாகன சேவன விழாவின் 100வது ஆண்டை முன்னிட்டு புதுப்போலிவோடு மறுபதிப்பு செய்யப்பட்ட "பாம்பன் சுவாமிகளின் சரித்திரம்" என்னும் நூலை வெளியிட்டு, தமிழ்நாடு இசை மற்றும் கலின் கலை பல்கலைக்கழகம் மற்றும் அரசு இசைக் கல்லூரியை சேர்ந்த 108 மாணவ, மாணவியரின் சண்முக கவசம் மற்றும் குமாரஸ் தலம் பாராயணம் மற்றும் மயூர வாகன சேவன காட்சிகளை விளக்கும் நாட்டிய நிகழ்ச்சியையும் தொடங்கி வைத்தார்.

பின்னர் இந்து சமய அறிநிலையத்துறை அமைச்சர் செய்தியாளர்களிடம் தெரிவித்ததாவது:- முருகப்பெருமான், ஸ்ரீமத் பாம்பன் சுவாமி களின் தூய பக்தியையும், அவர் இயற்றிய சண்முகக் கவசத்தின் மகிமையையும் தம் மெய்யடியார்கள் அறியும் வண்ணம் திருவினை

யாடல் புரிந்த நிகழ்வு மயூர வாகன சேவன விழா வாக ஆண்டுதோறும் கொண்டாடப்பட்டு வருகிறது. இச்சிறப்புமிக்க மயூர வாகன சேவன விழாவின் 100வது ஆண்டு விழா மூன்று நாட்கள் திருவான்மியூர், அருள்மிகு பாம்பன் குமரகுருதாசர் சுவாமி திருக்கோயிலில் வெகுவேரிசையாக கொண்டாடப்படுகிறது. அதனையொட்டி "பாம்பன் சுவாமிகளின் சரித்திரம்" என்னும் நூலினை மறுபதிப்பு செய்து புதுப்போலிவோடு வெளியிட்டிருக்கிறோம்.

மேலும், தமிழ்நாடு இசை மற்றும் கலின் கலை பல்கலைக்கழகம் மற்றும் அரசு இசைக் கல்லூரியை சேர்ந்த 108 மாணவ, மாணவியர் சண்முக கவசத்தினை பாராயணம் செய்தும், அதன் காட்சிகளுக்கேற்ப நாட்டிய நடனமும் ஆடினர். அதனைத் தொடர்ந்து இன்றைய தினம் நான் முழுவதும் அன்னதானத்தை தொடங்கி வைத்துள்ளோம். இன்று இரவு மயூர வாகன சேவனத்தின் தேர் உலா நடைபெறவுள்ளது.

தமிழ்நாடு முதலமைச்சர் அவர்களின் தலைமையிலான ஆட்சி ஏற்பட்ட பின், கமலமுனி சித்தர், சுந்தரானந்தர் சித்தர்,

பாம்பாட்டி சித்தர் போன்ற சித்தர்களுக்கு விழா எடுத்து கொண்டாடப்பட்டுள்ளது. அருளாளர்களான சேக்கிழாருக்கான விழாவினை மூன்று நாட்கள் நடத்தியும், திரு அருட்பிரகாச வள்ளலாருக்கு முப்பெரும் விழாவினை நடத்தி ரூ.3.25 கோடி அரசு மானியம் வழங்கி சிறப்பாக நடத்தி, 52 வாரங்கள் தொடர் அன்னதானம் வழங்கியும், சமயக்குறவர்களில் ஒருவரான திருநாவுக்கரசர், ஸ்ரீமத் நாதமுனிகள், அவரது பேரன் ஆளவந்தார் ஆச்சாரியார் போன்றவர்களுக்கு விழா எடுத்தும் மதிப்பீட்டில் மயிலாப்புரில் அமைந்துள்ள திரு வள்ளுவர் திருக்கோயிலை புனரமைப்பு செய்யும் பணிகளும், ரூ.17 கோடி மதிப்பீட்டில் நாகப்பட்டினம் மாவட்டம், துளசி யாப்பட்டி, னத்தில் ஓளவையாருக்கு மணி மண்டபம் அமைக்கும் பணிகளும் நடைபெற்று வருகின்றன.

இந்த ஆட்சி ஏற்பட்ட பிறகு, 1,224 திருக்கோயில்களுக்கு குடமுழுக்குகள் நடந்தப்பட்டுள்ளது. திருக்கோயில்களுக்கு சொந்தமான ரூ.5.557

கோடி மதிப்பிலான 6,058 ஏக்கர் நிலங்கள் மீட்கப்பட்டுள்ளது.

சித்தர்கள் சான்றோர்கள் ஆன்றோர் பெருமக்களுக்கு விழா எடுத்து சிறப்பு சேர்க்கின்ற ஒரு ஆன்மீக ஆட்சியாக தமிழக முதல்வர் தளபதி அவர்கள் தலைமையில் அமைந்திருக்கின்ற ஆட்சி திகழ்கிறது. இன்றைக்கு பாம்பன் சுவாமிகளின் மயூர வாகன சேவன விழா வெகு சிறப்பாக நடைபெற்று வருகிறது. இந்த விழாவினை இந்து சமய அறிநிலையத்துறையின் சார்பில் பெருவிழாவாக கொண்டாடுவதை பாம்பன் சுவாமிகளின் மீது பற்று கொண்டுள்ள அனைத்து பத்தர்களும் தங்களது மகிழ்ச்சியையும், முதலமைச்சர் அவர்களுக்கு நன்றியையும் தெரிவித்து எங்களுக்கு இது போன்ற நிகழ்ச்சிகளை தொடர்வதற்கு ஊக்கமும் உற்சாகத்தையும் அளிக்கின்றது.

சபரிமலை ஐயப்பன் திருக்கோயிலுக்கு வரலாறு காண அளவிற்கு பத்தர்கள் வருவதால் நீண்ட வரிசையில் அதிக நேரம் காத்திருந்து சுவாமி தரிசனம் செய்து வரும் நிலையில் தமிழ்நாட்டிலிருந்து வரும் பத்தர்களுக்கு உரிய ஏற்பாடுகள் விரைவான தரிசனத்திற்குரிய ஏற்பாடுகள் குறித்து நமது தலைமைச் செயலர் அவர்கள் கேரள அரசு தலைமைச் செயலர் அவர்களுக்கு கடிதம் எழுதியுள்ளார். முதலமைச்சர் அவர்களும் இது குறித்து வலியுறுத்தியிருக்கின்றார். துறையின் அமைச்சர் என்ற முறையில் கேரள தேவசம் போர்டு அமைச்சர் மற்றும் தலைவரிடமும் பேசி புள்ளோம். சபரிமலையில் பத்தர்கள் நலனை கருதி கேரள அரசாங்கம் எடுத்து வருகின்ற நடவடிக்கைகள் துரிதமாகத்தான் இருக்கிறது. வருங்காலங்களில் இதுபோன்ற கூட்ட நெரிசல்களை கட்டுப்படுத்துவதற்கும் கேரள அரசு பல்வேறு திட்டங்களையும் முயற்சிகளையும் மேற்கொண்டு வருகின்றது. அவற்றிற்கு தமிழ்நாடு அரசும் உறுதுணையாக இருக்கும்.

இவ்வாறு அமைச்சர் பி.கே.சேகர்பாபு தெரிவித்தார்.

இந்திதழ்ச்சியில் இந்து சமய அறிநிலையத்துறை ஆணையர் க.வி.முரளிதரன், கூடுதல் ஆணையர்கள் அ.சங்கர், திருமதி ந.திருமகள், பேரூர் ஆதீனம் மருதாச்சல அடிகளார், மயிலம் பொம்மபுர ஆதீனம் சிவஞானபாலய தேசிகர் சுவாமிகள், இணை ஆணையர் திருமதி கி.ரேணுகாதேவி, துணை ஆணையர் திருமதி சி.நித்யா மற்றும் அலுவலர்கள் கலந்து கொண்டனர்.

இதுவரை ரூ.5 கோடியே 91 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் மருத்துவம் - கல்வி உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர்-பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 5 கோடியே 91 லட்சத்து 90 ஆயிரம். இந்த மாதம் மருத்துவம் மற்றும் கல்வி உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 11-01-2024 அன்று கழகத் தலைவர் **மு.க.ஸ்டாலின்** வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் கார்டோலையாக அனுப்பப்படுகிறது.

நிதி உதவி பெறுவோர் விவரம்

- பொன். சேதுமாதவன், காந்தி தெரு, பெரியப்பணிச்சேரி, சென்னை - 128 25,000/-
- திருமதி மு.ஜீவா, வடக்கு கள்ளர் தெரு, பிச்சாண்டார்கோவில், திருச்சி 25,000/-
- வேதா.உதயசூரியன், அபில்லாக் குறுக்கு தெரு, திருவல்லிக்கேணி, சென்னை 25,000/-
- எம். கந்தசாமி, அகரசாத்தங்குடி, மாங்குடி அஞ்சல், திருவாரூர் - 610 103. 25,000/-
- திருமதி ஜி.முனீஸ்வரி, பாவடி தோப்பு தெரு, சக்கம்பட்டி, ஆண்டிப்பட்டி, தேனி 25,000/-
- எஸ்.ராதாகிருஷ்ணன், ஒன்றிய பிரதிநிதி, மருதங்குடி, கள்ளிக்குடி, மதுரை 25,000/-
- எஸ்.வீரமுத்து, கிழக்கு கொமரலிங்கம், மடத்துக்குளம், திருப்பூர் மாவட்டம். 25,000/-
- வி.சஞ்சய், புளவப்பட்டி, அம்மன் நகர், கோவை - 641 602. 25,000/-

மொத்தம்

ரூ.2,00,000/-

திருவள்ளூர் மத்திய மாவட்ட

தகவல் தொழில் நுட்ப அணி பயிற்சி வகுப்பு!

மாவட்டக் கழகச் செயலாளர் ஆவடி சா.மு.நாசர் எம்.எல்.ஏ அறிவிப்பு!

திருவள்ளூர் மத்திய மாவட்டத்தில் தலைமைக் கழகம் அறிவித்துள்ள தி.மு.க தகவல் தொழில்நுட்ப அணியின் முன்னெடுப்பில் நாளை (13.1.2024) சனிக்கிழமை காலை 9 மணி அளவில் "ஆவடி ஹவுசிங் போர்டில் அமைந்துள்ள சுயம் மஹாலில்" மாவட்ட அளவிலான சமூக ஊடகங்களுக்கான பயிற்சி வகுப்பு நடைபெறுகிறது.

கழக இளைஞர் அணி, மாணவர் அணி, மகளிர் அணி, தொண்டர் அணி, தொழிலாளர் அணி, வழக்கறிஞர் அணி, பொறியாளர் அணி, மருத்துவர் அணி, விளையாட்டு மேம்பாட்டு அணி, சிறுபான்மையினர் நல உரிமை பிரிவு, விவசாய அணி, விவசாய தொழிலாளர் அணி, சுற்றுச்சூழல் அணி, அயலக அணி, உள்ளிட்ட அனைத்து கழக சார்பு அணிகளின் மாவட்ட அமைப்பாளர் மற்றும் துணை அமைப்பாளர்கள் மற்றும் உறுப்பினர் ஐ.டீ.ம் மாநில, மாவட்ட, நிர்வாகிகள், மாநகர, ஒன்றிய, நகர, பகுதி, பேரூர் கழக செயலாளர் கலந்து கொள்ள வேண்டும் என கேட்டுக்கொள்ளப்படுகிறது.

ஆவடி சா.மு.நாசர்.

செயலாளர், திருவள்ளூர் மத்திய மாவட்ட தி.மு.க.



முதலமைச்சர் அவர்களின் வழிகாட்டுதலின்படி, உடலுறுப்பு தானம் செப்தவருக்கு இராயபுரம் ஸ்டான்லி அரசு பொது மருத்துவமனையில் அரசு மரியாதை செலுத்தப்பட்டது. சென்னை புழல், என். எஸ். கே. தெருவை சேர்ந்த திருமதி. பி.பத்மா (42) என்பவர் இரு சக்கர வாகன விபத்தில் மூளைச் சாவு அடைந்தார். அவரது குடும்பத்தினர் சம்பந்தத்துடன் அவரது உடலுறுப்புகள் தானம் செய்யப்பட்டது. அதனை அடுத்து அவரது உடலுக்கு இராயபுரம் ஈட்டமன்ற உறுப்பினர் ஐ.டீ.ம் இரா.மூர்த்தி, அரசு ஸ்டான்லி மருத்துவமனை ஈன் டாக்டர்.பாலாஜி, மருத்துவர்கள் ஆகியோர் அரசு மரியாதை செலுத்தினர். உடன் இராயபுரம் பகுதி செயலாளர் வ.பெ.சுரேஷ், கழக நிர்வாகிகள் இருந்தனர்.



சென்னை இந்திய தொழில்நுட்ப கழகம் மற்றும் போயிங் நேஷனல் ஏரோ மாதலிங் நிறுவனம் இணைந்து தென்மண்டலங்களுக்கு இடையே நடத்திய ஏரோ மாதலிங் போட்டியில் தமிழ்நாடு சார்பாக கலந்து கொண்டு வெற்றி பெற்ற அரசு ஆதிதிராவிடர் பள்ளி மாணவிகளை, தாதகோ தலைமை அலுவலகத்தில், நேற்று (11.1.2024) ஆதிதிராவிடர் நலத்துறை அமைச்சர் என்.கயல்விழி செல்வராஜ் பாராட்டி வாழ்த்து தெரிவித்தார். இந்நிகழ்வின் போது, ஆதிதிராவிடர் மற்றும் புழங்குமியினர் நலத்துறை அரசு செயலாளர் க.லட்சுமி பிரியா, ஆதிதிராவிடர் நலத்துறை இயக்குனர் த.ஆனந்த், தமிழ்நாடு ஆதிதிராவிடர் வீட்டு வசதி மற்றும் மேம்பாட்டு கழகத்தின் மேலாண்மை இயக்குனர் க.க.ந் தசாமி, புழங்குமியினர் நலத்துறை இயக்குனர் எஸ்.அண்ணாதுரை மற்றும் அரசு அலுவலர்கள் கலந்து கொண்டனர்.